

دفتر صوبائی الیکشن کمشنر، خیبر پختونخوا

(شعبہ تعلقات عامہ)

پریس ریلیز

چیف الیکشن کمشنر آف پاکستان جناب ایم۔ جے سکندر سلطان راجہ کا صوبائی الیکشن کمشنر، خیبر پختونخوا کے دفتر کا دورہ،
صوبائی الیکشن کمشنر کی جانب سے دفتری امور سے متعلق بریفنگ، افسران کو کارکردگی مزید بہتر بنانے کی ہدایت

پشاور

10 مارچ، 2020

آج چیف الیکشن کمشنر آف پاکستان جناب ایم۔ جے سکندر سلطان راجہ نے اپنے عہدے کا چارج سنبھالنے کے بعد
صوبائی الیکشن کمشنر، خیبر پختونخوا کے دفتر کا پہلا دورہ کیا۔ اس موقع پر صوبائی الیکشن کمشنر، خیبر پختونخوا جناب شریف اللہ نے انہیں
دفتری امور سے متعلق بریفنگ دی۔ اس بریفنگ میں سیکرٹری الیکشن کمیشن کے علاوہ دفتر کے تمام افسران
نے بھی شرکت کی۔

چیف الیکشن کمشنر کو انتخابی فہرستوں کی نظر ثانی، کینوومنٹ بورڈز کے انتخابات کیلئے حلقہ بندیوں اور صوبے میں
آئندہ بلدیاتی انتخابات کی تیاریوں سے متعلق بریف کیا گیا۔ صوبائی الیکشن کمشنر نے یہ بھی بتایا کہ دفتر کی عمارت ناکافی ہے۔ اور
درست حالت میں نہیں ہے۔ مزید ریجنل اور ضلع کی سطح پر الیکشن کمیشن کے اپنے دفاتر اور سٹراٹجی روم نہ ہونے کی وجہ سے بھی
مشکلات کا سامنا ہے۔ چیف الیکشن کمشنر نے ہدایات جاری کیں۔ کہ جن اضلاع میں الیکشن کمیشن کے پاس پلاٹ موجود ہیں۔ اُن
کے فوری طور پر PC-I بنائے جائیں۔ جہاں پر پلاٹ نہیں۔ تو اُن کی الاٹمنٹ کے لئے فوری اقدامات اٹھائے جائیں۔ تاکہ
الیکشن کمیشن اپنے دفاتر تعمیر کر سکیں۔ اس ضمن میں صوبائی الیکشن کمشنر کو بتایا گیا۔ کہ ایک ماہ کے بعد مذکورہ بالا اقدامات کا دوبارہ
جائزہ لیا جائیگا۔ اور اس ضمن میں اگلے ہفتے الیکشن کمیشن اسلام آباد میں بھی اجلاس طلب کر لیا گیا ہے۔
اس موقع پر چیف الیکشن کمشنر نے تمام افسران پر بھی زور دیا۔ کہ الیکشن کمیشن ایک غیر جانبدار آئینی ادارہ ہے۔ جس کا
کام غیر جانبدارانہ اور شفاف انتخابات کے انعقاد کو یقینی بنانا ہے۔ لہذا تمام افسران اس بات کو یقینی بنائیں۔ کہ عوام، ووٹروں،
امیدواروں اور سیاسی جماعتوں کی رہنمائی کے ساتھ ساتھ انہیں انتخابی عمل میں حصہ لینے کیلئے بھی یکساں مواقع مہیا کئے
جائیں۔ انہوں نے محکمہ کے افسران کو دفتری امور کے سلسلے میں اپنی کارکردگی بہتر بنانے پر بھی زور دیا۔ اور انہیں یقین دہانی
کرائی۔ کہ اُن کی ہر ممکن رہنمائی اور دفتری امور میں حائل مشکلات کو دور کیا جائیگا۔

10/03/20
سہیل احمد

پبلک ریلیشن آفیسر